

Не пакідайце ж мовы нашай беларускай,  
каб не ўмерлі! Францішак БАГУШЭВІЧ.



# Наша Слова

№ 1(11) • СТУДЗЕНЬ • 1991 Штотыднёвік Таварыства Беларускай Мовы імя Францішка Скарыны.

## ДАРАГІЯ ЧЫТАЧЫ!

Вось і распачаўся другі год існавання «Нашага слова». Тое, што мінула, стала гісторыяй. І не на карысць яе забываць. Будзем помніць і сакавік 1990-га. Тады сябры Таварыства Беларускай Мовы на чале з паэтам Нілам Гілевічам ажыццявілі выпуск першага нумару «Нашага слова». На грамадскіх пачатках. Не станем распавядаць, як няпроста ўсё далася. Успомнім іншае: нягледзячы на тое, што выданне было безганарнае, шмат хто з дзеячаў культуры і навукі Беларусі адгукнуўся на заклік рэдакцыі даслаць свае творы для публікацыі. Прапаноўвалі — лепшае! І цяпер наўрад у каго з уладальнікаў дзесятка мінулагадніх выпускаў «Нашага слова» ўзнямаецца рука запакаваць іх у макулатурны штабель. Знойдзецца месца на паліцы, каб яшчэ не аднойчы перагарнуць старонкі, на якіх адлюстравана гісторыя нашага змагання з такой хваробай, як нацыянальнае бяспамяцтва.

Ініцыятары выдання, вядома, спадзяваліся — яго знойдзе свайго чытача. Але была і пэўная трыбога: раптам гэта акажацца толькі нешчымлікай група энтузіястаў у моры бездухоўнасці і абьякавасці?

Цяпер можна зазначыць упэўнена: нават у эпоху пустых прылаўкаў не хлебам адзіным, як сказаў некалі Хрыстос д'яблу, жыве народ. Хлеб духоўны для яго гэтакі ж неабходны. Таму «Наша слова» займела прыхільнікаў у самым шырокім асяродку беларусаў. Вынікі падпіскі пацвердзілі: яго падтрымалі людзі розных прафесій — рабочыя, сяляне, дзеячы навукі, настаўнікі, інжынеры, адміністратары, вайскоўцы. Не засталіся абьякавымі і нашы землякі, што па нейкіх прычынах жывуць за межамі Беларусі ў розных краінах свету.

Самае ж, думаецца, істотнае — за «Наша слова» выказваецца беларуская моладзь, а значыць, у яго ёсць надзейная будучыня. За «Наша слова» — людзі розных рэлігійных канфесій і розных палітычных партый, якія зараз існуюць у рэспубліцы. І гэта можна толькі вітаць. Як адзначалася ў Звароце да народных дпутатаў і ўсіх грамадзян Беларусі, што быў прыняты на рэспубліканскім форуме «Інтэлігенцыя ў нацыянальным адраджэнні і ажыццяўленні суверэнітэту Беларусі», «без адраджэння беларускай мовы ва ўсіх сферах грамадскага жыцця немагчыма існаванне цывілізаванага грамадства, немагчыма аднавіць і перабудаваць эканоміку і падняць дабрабыт народа». Партыі ствараюцца і

распадаюцца ў залежнасці ад сацыяльных патрэб грамадства, народ застаецца. А мова — ягоная душа. Яна сыходзіць у нябыт тады, калі знікае сам носьбіт мовы. Станем дбаць пра сваю душу — будзем і самі на гэтай зямлі. Таму радкі Францішка Багушэвіча і надалей застаюцца на сцягу «Нашага слова».

Спадзяемся таксама на актыўны ўдзел чытачоў у абмеркаванні далейшай праграмы нашага выдання. Будзем удзячныя за прапановы, парады, заўвагі. Чакаем лістоў, паведамленняў, змястоўных допісаў і артыкулаў. Гэта тым больш неабходна, што ў хуткім часе «Наша слова» пачне выходзіць часцей. З безганарнага бюлетэня яно, дзякуючы намаганням грамадскіх, пераўтвараецца ў паўнацэнны штотыднёвік са штатнымі літаратурнымі супрацоўнікамі. Што з'явіцца на ягоных старонках, рэдакцыя канчаткова вырашыць пасля нарады з чытачамі. Зараз вызначаем у асноўным агульныя накірунак. Вядома, станем паведамляць аб дзейнасці мясцовых арганізацый ТБМ. Будзем дбаць пра беларускамоўны клас. Напярэдадні новага навучальнага года плануем «адчыніць» свой «Беларускі ліцей». У гэтай сувязі звяртаемся да нашых чытачоў-настаўнікаў, да бацькоў, якія блаславілі сваіх дзяцей на вучобу ў беларускамоўных класах: давайце сумесна абмяркуем, якія публікацыі перш за ўсё павінны з'явіцца ў рубрыцы «Беларускі ліцей».

Не застаецца без увагі рэдакцыі праца вучоных-беларусаў, а таксама жыццё беларускіх школ за мяжой. Змесцім серыю нататак і ўспамінаў пра дзейнасць колішніх беларускіх гімназій. Як і раней, будзем гартваць даўнія беларускамоўныя перыядычныя выданні. Пастараемся пазнаёміць з рэлігійнымі творами розных веравызнанняў, якія існуюць на Беларусі (просім чытачоў выказацца аб гэтым), і шмат чаго іншага.

І апошняе. Новы год нясе перамены ў жыццё кожнага з нас, у тым ліку трывожны. Сустрэнем іх мужна, якімі б нечаканымі яны ні былі. У суседзяў-чэхаў ёсць прымаўка: перамена — гэта жыццё. Ды і нашы продкі нездарма казалі: хочаш жыць — варушыся. Галоўнае — не разгубіцца. Адчуваць «ябе не натоўпам незнаёмых спадарожнікаў у цёмнай начы, а грамадой, народам. Станем жа дбаць разам і дружна пра сваю будучыню!

Жыве Беларусь!

Эрнст ЯЛУГІН,  
рэдактар «Нашага слова».

**АД РЕДАКЦЫІ:** Просім дараваць, што першы нумар Вы атрымліваеце са спазненнем. Як вядома, шмат якіх выданняў на пачатку года аказаліся без паперы (не кажучы пра тое, што на яе нечакана ўзнялі цану ў некалькі разоў). Не абышла гэтая навала і нас. Ёсць пакуль цяжкасці з друкаваннем «Нашага слова». Усё гэта прымушае нас зменшыць аб'ём паасобніка і наклад. У першую чаргу газетаю забяспечваюцца падпісчыкі.

## 3 НАГОДЫ

з Таварыства Беларускай Мовы імя Францішка Скарыны і рэдакцыі «Нашага слова» была адпрайлена тэлеграма айцу Уладзіславу Чарняўскаму з вёскі Вішнева, што ў Валожынскім раёне, з наступным зместам:

Шаноўны айцец Уладзіславе,

## 75-ГОДДЗЯ

Рэспубліканская Рада ТБМ імя Францішка Скарыны і супрацоўнікі рэдакцыі разам з чытачамі «Нашага слова» сардэчна вітаюць Вас. Дзякуй, што несяце роднае слова народу беларускаму. Зычым здарова, дабрабыту на многія леты.



Менск, плошча Леніна, 20 студзеня 1991 года.

Фота В. Рудэні.

Ларыса ГЕНІЮШ

## МЫ НАРОД

Агонь душы не паканаюць сцюжы.  
Марозамі агню не пасціць.

З цяпенняў — веліч,  
як на цярнях — ружы...

І з болю родзіцца дзіця, каб жыць.

Адважна лёсу камяні ўспрымаю.

Баліць душа, але ў душы спакой.

Пяць душа агнём, але стрываю.

Завострыць раны — не прытуціць бой.

Не быць начы!

Няма жыцця без сонца.

Уздыдзе сонца, азарыць акно.

Хлусня хлуслівых страціць абаронцаў

і волавам апусціцца на дно.

А праўда — то не кліч, шытком падперты,

прыгодны злыднем для нячыстых спраў.

А праўда — з лёсаў, з душ, з народных нетраў,

з цяпення, што народ ператрываў.

Ліхой хлусні бяссільны крык варожы.

Да дзён прыгону страшны паварот.

А праўда ўсё ж жыве і пераможа!

Мы вам не слугаў племя — мы народ!

## «БОГ АДНЯЎ РОЗУМ»

Гутарка карэспандэнта Мікалая Жукава з праваслаўным архіепіскапам Віленскім і Літоўскім Хрыстамасам.

— Уладыка, якая Ваша ацэнка падзей, што адбываюцца сёння ў Літве?

— Усё, што адбываецца ў Літве, — гэта пайтор таго трагічнага мінулага, якое, здаецца, мы ўжо асудзілі і казалі, што звароту да гэтага няма. У Вільні пралілася кроў. Неабходнасці ў гэтым не было абсалютна ніякай. У мяне такое ўражанне, што хтосьці штучна стварае міжнацыянальныя праблемы, камусьці гэта неабходна. З палітычнага пункту погляду, напэўна, можна апраўдаць любыя акцыі, і, відаць, палітыкі разумеюць адзін аднаго. Яны даруюць адзін аднаму. У адных на сумленні В'етнам, у другіх — Афганістан, у трэціх — Персідскі заліў. У іх свае мараль, свае меркі. Але калі гаварыць з агульначалавечых пазіцый, дык усё гэта вельмі сумна. Масква разумее, што творыць беззаконне. Цэнтральныя сродкі масавай інфармацыі быццам вады ў рот набралі, быццам тут няма тэнкаў, не льецца кроў тэжывных людзей. Рафік Нішанаў, дакладваючы членам Вярхоўнага Савета СССР, казаў, што ў Літве няма армейскага ўмяшання. Але на справе гэта далёка не так. Гэтая мана

нарадзілася ў 1917 годзе, і з кожным годам яна множыцца. Прычым яна ўвесь час прыкрываецца лозунгамі, з'яўляецца ў нейкім ружовым адзенні. Гарбачоў дзейнічае зусім не горш, чым Сталін і да яго падобныя, хоць сам ён і асуджае. Усё, што робіцца зараз у Літве, можна ахарактарызаваць адным словам «ганьба».

— Якое ж, на Ваш погляд, выйсце з такога становішча?

— Верагодна, выйсце з гэтага тупіку ў нас няма. Я гляджу з пазіцыі духоўнай маралі. Чалавек, які валодае гэтымі паняццямі, не здольны падняць руку на мірнага чалавека.

Усё гэта звальніца на галовы нашых з вамі суайчыннікаў у Літве і ў іншых рэспубліках. Водгалас будзе паўсюль. Цалкам скампраметаваў сябе армія, не дбаючы пра свой аўтарытэт, яна страляе ў мірных людзей.

У краіне хаос. Гэтай сітуацыі вельмі будзе адпавядаць наступны выраз: «Калі Бог вырашае пакараць народ — ён аднамае розум». Сёння Бог адняў розум у тых, у чых руках улада і сіла.

«Рэспубліка». (Незалежны  
тыднёвік Літвы, № 2,  
1991). Пераклад к рускай мовы.

Трагічныя падзеі ў братняй Літве не заглушылі нават гром бомбавых выбухаў на Бліжнім Усходзе. Якім ужо разам штурмавікі ў армейскай амуніцыі ўмешваюцца з аўтаматамі ў палітыку. Забіваюць бяззбройных. Забіваюць жанчын. Падлеткаў. Армія, створаная дзеля абароны народа, па загаду нейкага падпольнага «Комитета национального спасения» прымяніла зброю супроць самога народа, парушыла Канстытуцыю. «Інтэрнацыяналісты» абмылі «нацыяналістаў» іх жа ўласнай крывёю. У гэтыя трывожныя дні сумлення людзі ўсіх народаў, парламенты рэспублік, дэмакратычныя грамадскія арганізацыі гнеўна і рашуча асуджаюць гэты ганебны дзеянні пачыстаў. Лепшыя рускія пісьменнікі звярнуліся да сваіх суайчыннікаў са словамі: «у людей русской культуры есть огромная Россия, а у литовцев — только Литва... Не позволяйте манипулировать жизнью людей ради сохранения партийной и военной власти и отнимать у народов, с которыми так тесно связала нас судьба, их исторический шанс... Свобода неделима»...

## ЗВАРОТ

рускага культурнага  
цэнтра да жыхароў Літвы

Страшнае гора прыйшло ў наш дом. Штурмавыя атрады паветрана-дэсантнага войска СССР ноччу на 13 студзеня атакавалі тэлецэнтр і будынак Камітэта на тэлерадыёвяшчання, тым самым распачаўшы непрыхаваную агрэсію супраць Літоўскай Рэспублікі. Дэсантнікі гусеніцамі, штыкамі, кулямі змялі заслоны бяззбройных людзей, праклаўшы сабе шлях па трупах. Ваенныя пачы, аб неабходнасці якога так доўга трыбілі «зэдынішкі», пачаўся. Пралілася бязвінная кроў, і цяпер кожны, хто стаў на бок забойцаў, возыме на душу цяжкі, неадмыслны грэх, грэх памагатага ў пачварным злачынстве. Яшчэ ўчора мы маглі спрачацца і сумнявацца, сварыцца на ўрад і парламент, маглі аддаваць свае сімпатыі любой партыі, любому палітычнаму лідэру — сёння, пасля крывавай бойні, гэта ўжо немагчыма. Няма левых і правых, няма лібералаў, камуністаў, беспартыйных: ёсць забойцы і ахвяры. Няма рускіх, палякаў, літоўцаў, ёсць спадручныя ў катаў і сумленныя грамадзяне. Тут няма з чаго выбіраць, — тым, вядома, хто не запэкаў рукі крывёю.

А ёсць і такія. Гэта яны, аб'яднаўшыся напярэдадні ў ананімны камітэт выратавання Літвы, узялі на сябе адказнасць за жыццё і дабрабыт грамадзян, узялі — і разпарадзіліся чужымі жыццямі з цынзізмам злачынцаў-рэцыдывістаў. Гэта яны, не адпачыўшы нават ад начных крывавых клопатаў, пачаставалі нас першым дэкрэтам новай улады — пастановай аб камандніцкім часе ў сувязі з «частымі выпадкамі мардавання працоўных, прымянення агнястрэльнай і хімічнай зброі! Што ні слова, дык праўда! Пісалі праект пастановы сёння — і ўжо ведалі, што будучы збіваць, забіваць, прымяняць агнястрэльную і хімічную зброю. Забойцы! Вы будзеце пакараны за свае цяжкія злачынствы, зробленыя з жадлівым цынзізмам, разам з генераламі-зdraднікамі, якія сталі на шлях ваеннага перавароту. І нічога для вас не зменіцца нават у тым выпадку, калі на чале змовы стаіць ваш вярхоўны галоўнакамандуючы.

Але нават гэты саюз непарушны здраднікаў і злачынцаў не зможа паставіць на калені Літву. Яны могуць захапіць любы будынак, могуць паланіць любога з нас і нават усіх разам, але ім няма дарогі да сэрца ні аднаго сумленнага чалавека. У краіне ўсталявалася двухуладдзе — адны захопліваюць будынікі, іншыя — жывыя душы і жывыя сэрцы.

Рабіце душы выбар, жывыя людзі!

«Рэспубліка» (незалежны  
тыднёвік Літвы, № 2,  
1991).

Пераклад з рускай мовы.



# 130 ГАДОЎ 3 ДНЯ НАРАДЖЭННЯ ЯЎХІМА ФЁДАРАВІЧА

Мінула 130 гадоў, як нарадзіўся Яўхім Фёдаравіч Карскі — адзін з тых, каго даў беларускі народ славянскай культуры. Сціплы і рэдкія публікацыі аб гэтай даце прамільгнулі ў нашым друку...

Адзіны з беларусаў, удасконала званна акадэміка Пецябургскай Акадэміі навук у галіне філалогіі, рэктар Варшаўскага, прафесар Петраградскага ўніверсітэтаў. Правадзейны член Інстытута беларускай культуры, Чэшскай Акадэміі навук, уладальнік імянных прэмій і медалёў Ламаносава, Бацюшкава, Ахматава. Старшыня Слоўнікавай камісіі і камісіі па адкрыццю ў Мінску Беларускага дзяржаўнага ўніверсітэта...

У цывілізаваным свеце шануюць такія імёны, з гонарам, захапленнем, а то і хваляваннем прамаўляюць іх. А мы — «сціплыя, працавітыя і шчырыя бе-

былы мець волю і сілу духу, каб рабіць такія вывады ў варунках амаль усеагульнага непрызнання ў навуковым свеце беларускай мовы як самастойнай. Прынамсі, нават такія вядомыя вучоныя, як І. І. Сразнеўскі, А. А. Патабня, А. І. Сабалеўскі, безапекалі на сцягджалі, што гэта дыялект велікарускай мовы.

Сапраўдныя любоў да Радзімы асабліва абвострана выяўляецца ў цяжкіх для яе хвіліны. Калі любіць — азначае ахвяраваць сабою. Нямала такіх прыкладаў дае наша гісторыя. Францішак Скарына, Кастусь Каліноўскі, Францішак Багушэвіч, Якуб Колас, Янка Купала, Максім Багдановіч, Цішка Гартны, Уладзімір Караткевіч... Яўхім Фёдаравіч Карскі — сярод іх. І сярод іншых патрыётаў роднай зямлі, якія дапамагаюць беларусам усвядоміць сябе народам...

раходныя да тых і другіх, гаворкі. На захадзе ён мяжуе з палякамі, літоўцамі і латышамі.

Асноваю для азначэння прыналежнасці да беларускага племя і яго пашырэння наогул можа служыць толькі жывая народная мова, неаддзельная прымета беларускай народнасці на працягу яе шматвяковага жыцця, і паходжанне ад беларусаў-бацькоў. Калі асобныя члены гэтай народнасці з тых ці іншых прычын трацяць матчыну мову, яны перастаюць разумець сваю прыналежнасць к данаму народу. Разам з чужою моваю яны прымаюць чужыя звычкі, уклады і для свайго народа з'яўляюцца страчанымі.

асобы зусім апалячаныя, г. зн., якія гавораць толькі па-польску і прынялі польскую культуру — гэтакіх прынамсам далучаць да беларусаў нельга.

З пункту погляду антрапалогіі, самай пэўнай адзнакай прыналежнасці да той ці іншай народнасці служаць фізічныя рысы племя (выгляд, колер твару, будова галавы, колер і форма валасоў і вачэй, форма губ і г. д.). Але ў беларусаў гэтыя рысы не вельмі тыповыя ў параўнанні з велікарусамі і ўкраінцамі, а таксама з палякамі, літоўцамі і латышамі. Апрача таго, у іх няма адзінства тыпу, што і натуральна, бо ў склад беларускай народнасці ўвайшлі розныя плямёны, якія

месцах; але там беларусы ўжо не складаюць большасці. Зразумела, што і іх інтарэсы рознага характару павінны быць узяты пад увагу. Але, звычайна, у мясцовасцях, дзе змешана жывуць розныя плямёны, пунктуальнае адмежаванне адной народнасці ад другой, часам па прычынах палітычнага характару, звычайна робіцца на праэнтных адносінах аднаго народа да другога. Толькі на той выпадок этнаграфічная граніца праводзіцца ў бок данага народа, калі прадстаўнікоў яго ў спрэчным пункце ёсць не менш 50-ці%, а пры некалькіх народах — праэнт большы, як кожнага з іншых. Пры вызначэнні нацыянальнай пры-

## РАДАСЦЬ АДКРЫЦЦА — НАПЕРАДЗЕ

ларусы» — не навучыліся пакуль аддаваць даніну павягі слынным землякам, не хочам ведаць сваю гісторыю, цураемся роднай мовы. Затое ўгодлівага пакланення ўсяму небеларускаму ў нас хоць адбаўляй. Таму і гібею ў бездухоўнасці.

Аўтар звыш сямісот навуковых прац. Лінгвіст і літаратар, этнограф і фалькларыст, гісторык і бібліяграф, педагог — цяжка злічыць усе грані яго таленту. Здзіўляе энцыклапедычнасць кругагляду вучонага, фундаментальнасць і строгаць яго тэарэтычных абагульненняў, шырыня фактычнага матэрыялу даследаванняў. Разнастайныя манаграфіі і падручнікі Карскага па славянскай і русістыцы, кнігі па славянскай палеаграфіі з'яўляюцца, бясспрэчна, каштоўнай скарбніцай, якая шчодро ўзбагачае многія пакаленні навукоўцаў.

Але галоўны клопат яго жыцця — беларусістка. І гэта не выпадкова, бо нарадзіўся ў вырас ён на беларускай зямлі, сярод нашых продкаў спасцігаў сваю першую навуку, сярод іх сталёў і мужнеў. І ўсё лепшае, чым багаты беларускі народ, увабраў у сябе. Адсюль і вера ў лепшую долю гэтага народа, выказаная мовай навукі ў шматлікіх кнігах і артыкулах.

Ужо ў студэнцкія гады Я. Ф. Карскі цікавіцца беларускім фальклорам, на аснове якога прыступае да сур'ёзнага вывучэння і даследавання беларускай мовы. Як вынік у 1886 годзе — адразу пасля заканчэння Нежынскага гісторыка-філалагічнага інстытута — ён выдае кнігу «Агляд гукаў і форм беларускага маўлення», у якой зрабіў па тым часе найбольш поўнае апісанне сістэмы вусна-гутарковай мовы беларусаў.

Гэтай працай дваццаціпяцігадовы вучоны сцвердзіў сябе як сталы даследчык, які першым палічыў нашу мову самастойнай славянскай мовай: «Беларуская гаворка павінна лічыцца самастойнай: сукупнасць яе характэрных рыс не паўтараецца ні ў адной славянскай мове». Здаецца, простае выказанне, але — калі ведаць, што пад «гаворкай» Я. Ф. Карскі разумее мову — у ім вялікі сэнс і мужнасць аўтара. Бо трэба

Кніга, «роўную якой па грунтоўнасці наўрад ці знойдзеш у галіне вывучэння іншых славянскіх народаў» (акад. Б. М. Ляпуноў) — «Беларусы». Трохтомная праца вучонага, нават пры ўсіх яе недахопах, раскрывае такую адметную якасць яго спадчыны, як энцыклапедычнасць зместу пры глыбіні і маштабнасці думкі. Трыццаць сем гадоў жыцця прысвяціў манаграфіі даследчык, прааналізаваўшы і сінтэзаваўшы ў ёй багаты і разнастайны матэрыял беларусказнаўства. Як справядліва зазначае даследчык творчасці Карскага М. Г. Булахаў, прадстаўнікі многіх гуманітарных навук знаходзяць у «Беларусах», як і ў іншых працах вучонага, адказы на розныя пытанні. Лінгвісты бачаць узорнае апісанне беларускай мовы па ўсіх раздзелах — ад яе зараджэння да пачатку XX ст.; фалькларысты знамяцца з цікавымі запісамі народных твораў і іх разгорнутай характарыстыкай; літаратары спасцігаюць працэс развіцця вуснай народнай творчасці і мастацкай літаратуры беларускага народа, пачынаючы са старажытнасці; этнографы чэрпаюць каштоўныя звесткі пра побыт, звычкі, светы і павер'і беларусаў; гісторыкі шукаюць факты аб працэсах фарміравання беларускай народнасці і нацыі; тэксталагі — дакладныя рэканструкцыі старажытных тэкстаў; бібліяграфы — лакалічныя і змястоўныя агляды філалагічнай літаратуры. І гэты пералік можна доўжыць.

Які грунтоўны падмурак для нацыянальнай навукі! Яўхім Фёдаравіч верыў у яе. І таму, відаць, эпіграфам да «Беларусаў» узяў словы Янкі Лучыны:

Сонца навукі скрозь хмары цёмныя  
Прагляне ясна над нашай ніваю.  
І будучы жыццё дзеткі патомныя  
Добрай доляю, доляй ішчасліваю.

Трэба верыць! Прабіўшыся праз напластаванні гістарычнага бяспамяцтва і нацыянальнага нігілізму, мы павінны прыйсці да сапраўднага Адраджэння, у святле якога па-новаму ацэнім і спадчыну Яўхіма Фёдаравіча Карскага. Радасць яго адкрыцця — наперадзе.

Уладзімір ЛАМЕКА.

У гэтым нумары «Наша слова» пачынаем друкаваць працу Я. Ф. Карскага «Беларускі народ і яго мова». Чытачам прапануецца першы раздзел «Граніцы племя».

Праф.-акад. Я. КАРСКІ

## І ГРАНІЦЫ ПЛЕМЯ

Беларускі народ займае месцазнаходжанне, кажучы агульна, на захад ад велікарускага і на

паўночны захад ад украінскага народаў, прадстаўляючы на сваіх крайніх граніцах змешаньня, пе-



(Карскі Е. Ф. Беларусы. Вільня, 1904, т. 1, с. 3).

Часам гэтакую ж важную прымету народнасці дае рэлігія, як у яўрэяў. Але беларусы ў адносінах да рэлігіі нязвычайны. У гэтым выпадку часткова падобны да сваіх суседзяў (літоўцаў і палякаў — каталікоў), часткова да сваіх бліжэйшых сваякоў (велікарусаў і ўкраінцаў — праваслаўных). Пры гэтым вельмі памылкова тая непрактычная і павярхоўная даследчыкі, а часам і несумленныя палітыкі, якія каталікоў-беларусаў (тых, што не гавораць дома па-польску) лічаць палякамі. Каталіцтва на Беларусі замест праваслаўя з'явілася больш-менш прыметным толькі па шлюбе Ягайлы з Ядвігаю (1386 г.), у XIV стагоддзі; яно значна было аслаблена ў час пашырэння ў XVI стагоддзі пратэстантызму.

Трапіўшы сюды ў канцы XVI стагоддзя езуіты значна паднялі каталіцтва, асабліва сярод вяльможнага панства і часткова сярод мясцовага насельніцтва, але ўсё гэта былі прадстаўнікі беларускага народа і літоўцаў: палякі-каланізатары з'явіліся на Беларусі толькі пасля Люблінскай уніі (1569 г.), галоўным чынам шляхта і часткова рамеснікі, але, наогул, у нязначнай колькасці.

Польскай культуры першымі паддаліся вяльможныя беларуска-літоўскія паны, якія потым і зусім апалячыліся; каталіцкая ж маса народу заставалася беларускай, якую застаецца і дагэтуль.

Такім чынам, на Беларусі прыналежнасць да каталіцкай рэлігіі аніяк не можа служыць адзнакай паходжання асобы з польскай народнасці; іншая справа —

складалі галіны рускіх славян; некаторыя паміж іх, як сведчыць летапісец, былі нават сваякамі ляхам. На заходняй ускраіне з беларусамі зліліся некаторыя літоўскія і латышскія плямёны. Змяшэнне адбываецца і цяпер. Такім чынам, фізічныя рысы могуць служыць толькі дапамогаю для гістарычнай этнаграфіі.

Разабрацца ў забытых гістарычных пытаннях дапамагаюць таксама назіранні над бытавымі асаблівасцямі народа: будовай хат, вопраткай, работамі, а таксама над прымхамі і, наогул, унутраным жыццём і — скажам так — культурай народа. Але і гэта толькі падручныя адзнакі, у дадатак яшчэ мала даследавання.

Такім чынам, матчына мова з'яўляецца адзінай найбольш пэўнай прыметай адмежавання беларусаў ад іншых плямёнаў і народаў. Вось чаму тыя жыхары арлоўскага і калужскага Палесся, якія гавораць на паўднёва-беларускай гаворцы, павінны быць залічаны да паўднёвых велікарусаў, хоць продкі іх, няма сумнення, былі беларусы; тыя літоўцы Віленшчыны, якія гавораць цяпер толькі па-беларуску, натуральна, пападаюць у беларускія межы; а тыя апалячаныя беларусы, што жывуць у Шчучыне на Ломжыншчыне, само сабою адыходзяць да палякаў. Значыць, акрэсленыя намі беларускія межы з'яўляюцца і картай беларускай мовы.

Беларускія пасяленні асобнымі астраўкамі, падчас даволі значнымі, сустракаюцца і за акрэсленымі намі межамі, а беларуская мова чуецца і ў многіх іншых

належнасці беларускіх гарадоў і мястэчкаў, дзе большасць насельніцтва складаюць яўрэі, прымаецца ў рахунак акалічнае сялянскае насельніцтва, з аднаго боку, з другога — праэнтныя адносіны розных народнасцяў тае часткі павята, якая адыходзіць да беларускага прастору\*.

Ідучы з захаду на ўсход, граніца гэтай прыкладна можа быць праведзена — з боку велікарусаў — па самых паўднёвых частках павятаў: Апочыцкага, Велікалуцкага і Таропецкага Пскоўскай губ.; па паўднёва-заходніх ускраінах Асташкаўскага і Ржэўскага павятаў Цверскай губ.; далей граніца ідзе па Смаленшчыне, захопліваючы ў беларускі бок Бельскі, Парэцкі, Духавіцкі, Смаленскі, Красненскі, Рослаўльскі (часткова са змешаным насельніцтвам), Дарагабужскі і Ельнінскі павяты, апрача ўсходніх ускраін двух апошніх; затым яна датыкаецца самай заходняй часткі Жыздрынскага павята Калужскай губ. і падыходзіць да рэчкі Дзясны на Арлоўшчыне, аддзяляючы ў беларускі бок дзве крайнія воласці Бранскага павята і некалькі вёсак Трубчэўскага; па р. Дзясны граніца ўваходзіць у Чарнігаўскую губ., аддзяляючы ўжо беларусаў ад украінцаў. Тут яна ідзе ў паўднёвым кірунку Ноўгарадсеверскага павята і далей да граніцы з Магілёўскай губ., захопліваючы ў беларускі бок павяты Чарнігаўскай губ. — Мглінскі, Старадубскі, Суражскі, Навазыбжаўскі, частку Гарадніянскага (ва ўсіх павятах змешанае насельніцтва); ад м. Любеча граніца спускаецца ўніз па Дняпры да



# КАРСКАГА

мяжы Меншыны з Кіеўшчынай, захоплваючы ўвесь Рэчыцкі павет у беларускі бок; калі Мазыра яна ідзе па рацэ Прыпяці на захад да скрыжавання з грамадзянскай пінскага павета і далей да ўтоку ў Прыпяць ракі Бобрыка; па гэтай апошняй рэчцы граніца ідзе на паўночны захад аж да возера Выганайскага. Адгэтуль граніца заварочваецца на паўднёва-заходні бок па мяжы Гродзенскай губ. да возера Чорнага і далей на захад цераз Пружаны, Белаеж да р. Наравы пад м. Суражам; адгэтуль — амаль па прастай лініі к захаду ад Белаастоку, па Сакольскім павеце на поўнач у кірунку на Аўгустова Сувальскай губ., забіраючы са змешанага насельніцтва Гродзеншчыны на долю беларусаў большую паўночна-ўсходнюю частку яе. Пачынаючы ад Аўгустова, паўночна-заходняя граніца спачатку ломанаю лініяй ідзе на ўсход па Аўгустоўскім, Гарадзенскім паветах, а затым — па Лідскім і Ашмянскім паветах Віленшчыны, а далей, не даходзячы да г. Вільні, вяртае на сарак з паўднёвага захад (Троцкі п.) і поўначы (у Віленскім п.), у Сьвянцянскім павеце пераходзіць амаль на паўночны кірунак, захоплваючы ўсходні куток Новаалейска-раўскага павета Ковенскай губ. і ўсходнюю частку Ілуцкага п. Курляндскай губ. да р. Зах. Дзвіны, больш на паўночна-заходні бок ад Дзвінску. Затым граніца ідзе на ўсход да м. Прыдур'я, а ўжо адтуль — ломанаю лініяй на поўнач па паветах Дрысенскім і Люцынскім Віцебшчыны, прыкладна да ст. Корсайкі. Такім чынам, тэрыторыя беларускага народа абдымае гэтакія губерні: Магілёўскую — усю (у 1920 г. да 2.243.310 чалавек), Віленскую (да 1.325.980 ч.), Віцебскую (да 1.133.660 ч.), Гродзенскую (блізка 1.032.600 ч.), Менскую (б. 2.547.000 ч.) — большую частку, Смаленскую (б. 867.500 ч.) — палавіну, Чарнігаўскую (б. 258.900 ч.) — значную частку; да Беларусі належаць таксама невялікія пасёлкі ў губ.: Калужскай (блізка 10.230 ч.), Ковенскай (б. 61.570 ч.), Курляндскай (б. 23.890 ч.), Арлоўскай (б. 25.000 ч.), Пскоўскай (б. 41.080 ч.), Сувальскай (б. 26.000 ч.) і Цверскай (блізка 46.230 ч.). У зазначаных прасторах беларусы складаюць галоўную масу насельніцтва, лікам блізка 10.000.000 ч. \*\*

Большасць беларусаў — праваслаўны, але на заходніх украінах ёсць і каталікі; у Сувал. і часткова ў заходніх паветах Гродзеншчыны, Віленшчыны і Віцебшчыны, а таксама ва ўсходніх паветах Ковеншчыны і Курляндшчыны — складаюць большасць каталікі; у нязначнай колькасці каталікі ёсць і ў іншых месцах. У 1897 г. праваслаўных налічвалі 4.661.966 ч., а каталікоў 1.050.285 чалавек.

\* Дэтальнае вызначэнне граніц беларускага народа з картай ёсць у нашай кніжцы: «Этнограф. карта Бѣлорусскаго племени». «Петрогр. 1917 г. Издание Российской Академіи Наукъ. Перавыдадзена гэтая праца (Петр. 1918) «Бѣлорус. Обл. Комитетомъ». Карта выдавалася і асобна.

\*\* Падрабязная статыстыка зроблена намі ў названай вышэй «Этнограф. картъ». Тут дзеля розных уваг падаём працэнтныя адносіны беларусаў і палякаў згодна з перапісам 1896 г. у пагранічных паветах цалкам (уклікаючы і гарады): Люцынскі павет — беларусаў 20,5 %, палякаў 2,18 %; Дрысен. павет — б. 86,24 %, п. 2,3 %; Дзвін. пав. — б. 13,8 %, п. 9,14 %; Сьвянц. пав. — б. 47,5 %, п. 6 %; Вілен. пав. — б. 26,43 %, п. 20,5 %; Троцкі пав. — б. 15,7 %, п. 11,2 %; Ашмян. пав. — б. 79,9 %, п. 1,7 %; Лідскі пав. — б. 73,1 %, п. 4,6 %; Гарадзен. пав. — б. 65,7 %, п. 5,6 %; Аўгуст. пав. — б. 32,46 %, п. 49,13 %; Сакольск. пав. — б. 83,8 %, п. 1,15 %; Белаасток. пав. — б. 26,1 %, п. 33,9 %; Бельск. пав. — б. 80,7 %, п. 1,5 %; Пінскі пав. — б. 74,3 %, п. 3 %.

(Працяг будзе).

НОВАЯ Дзяржаўная прэмія ў галіне літаратуры з'явілася на Беларусі — імя Кастуся Каліноўскага. Яна, першая, прысуджана Віктару Карамазаву за кнігу публіцыстычнай прозы і эсэ «Проста ўспомніў я цябе...» Наш карэспандэнт сустраўся з пісьменнікам і задаў яму некалькі пытанняў.

— Есць уражанне, што Вашая творчасць не мае глыбокіх заняпадаў, крызісаў. Вы шмат пішаце, друкуецеся. Гэта было і ў застойныя часы, і зараз. Гэта

думаю, не ў апошнюю чаргу ад ведання і адчування Месціслаўшчыны, дзе я неаднойчы пятыя сваімі журналісцкімі сцэнкамі і мову Гарэцкага чуў ад яго землякоў у Багацькаўках, Малой і Вялікай, у Цёмным Лесе, у Шамаве, у Белях, у іншых ягоных вёсках. І мову, і стыльваю адметнасць, і натуральную публіцыстычнасць, якая ад характару, ад тэмпераменту чалавека.

— Ці апраўдае існаванне прэміі імя Кастуся Каліноўскага на Беларусі сёння? Ці дарасло

## ХТО УТРЫМАЕ ПАХОДНЮ КАЛІНОЎСКАГА?

ІНТЭРВ'Ю З ПЕРШЫМ ЛАЎРЭАТАМ НОВАЙ ДЗЯРЖАЎНАЙ ПРЭМІІ

вынік вялікай працы? Ці Вам проста шанцуе?

— Напісаць мастацкі твор, кнігу — праца цяжкая. І калі пісьменніку аднойчы пашанцуе, ён гэтага, думаю, варты. Мой літаратурны лёс няроўны. Вы чалавек малады, вашы чытацкія ўражанні сфарміравала літаратура пераважна апошніх гадоў. А я пачаў пісаць значна раней. Ды і ўспомнім выказванне Хемінгуэя: твор — гэта адна восьмая айбсберга, якая відаць, а сем восьмых — праца, якую ніхто не бачыць. Пасля вучобы ў Менску і першых апублікаваных апавяданняў я, у адрозненне ад шмат якіх сваіх аднагодкаў і папярэднікаў літаратурнае маладосці, апынуўся за межамі літаратурнай сталіцы і шмат гадоў працаваў у раённых і абласных, больш — у раённых, газетах, дзе да мастацкага слова статус жорсткі. Мая творчая праца тады як бы правалілася. Але адтуль удалося і шмат узяць. Сцежкі газетчыка звялі з людзьмі, вёскамі, куточкамі Бацькаўшчыны, якія на ўсё жыццё сталі творчай нівай. Працу ў гэце я люблю, але мастацкае слова газета калечыла. І, можа, першы раз мне пашанцавала, як пісьменніку, калі я вырваўся з газеты, забраўшы з яе ў сваю кайстру нямала і плёнага.

— Людзям, якія злучаюць свой лёс з літаратураю, ёсць чаму павучыцца ў Вас як у мастака слова. Дзе Вы знаходзіце моўны матэрыял для сваіх твораў? Гэта слоўнікі, творы пісьменнікаў, уласны багаж?

— Цікавіцца слоўнікамі карысна, асабліва добрымі слоўнікамі, якіх, на жаль, у нас вельмі мала. Такіх, скажам, як слоўнік Бялькевіча. Але для мастака найбагацейшыя крыніцы мовы ў жывых людзях, на сцэжках-дарожках, па якіх мы ходзім і ездзім, у глыбінях сваёй духоўнай памяці. Там і патрэбны нам словы, і боль, без якога слова мёртвае, і вобразы, і сюжэты. Мова — гэта не арыфметыка слоў, як шмат хто сярод нас думае, псіхікі, генай памяці, таемны дух пісьменніка. Ну і, вядома, пісьменнік востра адчувае літаратурнае асяроддзе. На мяне моцны ўплыў робіць слова Максіма Гарэцкага. Яно ўплывае на стан душы. Гэта,

нашае грамадства да таго разумення волі, як разумее яе Каліноўскі?

— Наша сённяшняе грамадства надзвычай стракатае, супярэчлівае, канфрантацыйнае. Яно дзесяцігоддзямі жыло ў берагах штурччай ідэалогіі, знявечанай маралі. Не аднолькавае і разуменне ім волі. Мы маем пляц Волі ў Менску. Які ён стварае вобраз? Ды такі, які адпавядае той самай волі, што дазволена беларускаму народу адміністрацыйна-камандным жэстам кіруючай сістэмы. Але ж народ імкнецца да іншай волі. І на гэтым шляху Каліноўскі — постаць вельмі светлая, яна абуджае самасвядомасць беларусаў. Гэта паходня, з якой мы можам знайсці і волю, і годнае жыццё. Таму і прэмія імя Кастуся Каліноўскага — патрэбная Беларусі. Як патрэбны помнік яму ў Менску, як патрэбны ягоны вобраз у школьных і не толькі ў школьных падручніках, па якіх нашы дзеці, наша моладзь вучацца быць людзьмі. Акрамя таго, нам вельмі неабходна сёння як найглыбей даследаваць гісторыю паўстання 1863 года, месца ў ім Каліноўскага, выдаць на роднай мове ўсю, без аніводнай купюры, яго літаратурную спадчыну.

— У наш складаны час, калі грамадства падзялялася на лагery, што канфрантуюць адзін з адным, у чых шэрагах быў бы Кастусь Каліноўскі? Ці быў ён сёння членам КПСС?

— Кастусь Каліноўскі і сёння здольны аб'яднаць свой народ. Ён застаецца там, дзе беларусы адваджаюць сваё права на Зямлю і Волю, на вартэ цывільна-заванага грамадства жыццё.

— Як Вы думаеце, якімі якасцямі павінна валодаць кніга, вартая прэміі імя Кастуся Каліноўскага?

— Такая кніга павінна быць патрыятычнай і гуманістычнай, праўдзівай і сумленнай. І яшчэ трэба памятаць, што прэмія выдаецца за творы мастацкай літаратуры. Значыць, яна павінна мець адметны мастацка-публіцыстычны твар, стыль, вобраз.

— Дзякуй за размову. Дазвольце павіншаваць Вас з высокай узнагародай, пажадаць новых творчых здабыткаў.

Гутарыў Лявон ВАШКО.

## Студзень

У беларускай мове ёсць некалькі словаў, якімі азначаюць адчуванне недахопу цяпла, — холад, мороз, сцюжа. Шмат іх у беларускіх гаворках: стылеца, зімната, сівер, халадэча, ледзень, люты холад, мороз-траскун... Зімовая сцюжа давалася ў знак і людзям, але, вядома, нікога не палыхала. «...мужчыны...» — як напісаў Якуб Колас у «Новай зямлі», — «...Мороз пахваліў і палаюць, А падхадзіўшыся каля дому, Бяруць сякеру, сані, бому і едуць ў лес вазіць калоды — Ляжаць на печы няма моды. І хоць мороз крапіць пякучы, Да ног даходзіць скрозь анучы... Мужык жыве і не шманае...» Гаспадарлівы ні сцюжы, ні спёкі не баіцца, — пераконвае і беларуская прымаўка.

Чаму ж першы месяц называецца ў нас «халодным» словам? Ні ў кога з суседзяў няма такой назвы. Студзень — году пачатак, а зіме — палавіна. Сонца на лета, зіма — на мороз...

Няўжо нашы продкі так баяліся марозу? Слова студзень не толькі сцвярджае адметнасць нашай мовы, але і яе старадаўнасць. Гэтае слова з'явілася раней, чым славяне пачалі займацца земляробствам і зімовай парою падсякалі дрэвы, каб пасля выпаліць лес на ляда. На гэты перыяд славянскай гісторыі прыпадае, відаць, час узнікнення ўкраінскага слова січень. А наша слова старэйшае і ад праславянскага слова просінец — назвы першага пасля зімовага сонцавароту месяца.

Студзень — назву халоднай пары году прыдумалі нашы прашчурны, калі яшчэ жылі на далёкай прарадзіме ўсіх індаеўрапейскіх народаў — у Малой Азіі. Яны не баяліся халадоў, але вымушаны былі лічыцца з ім, бо ад сцюжы трэба было аберагаць прыплод гавяды. (У беларусаў захаваўся звычай браць цялят і ягнят у хату, калі надараліся вялікія маразы).

Вада для пастухоў, што пасвілі гавяду ў гарах Малое Азіі, заўсёды была сцюдзёнай, бо цягла з ледавікоў. І пазней, калі яны вымушаны былі (відаць, ужо ў іншым краі) капачь глыбокія ямы, каб здабыць ваду, то яна там была такой жа сцюдзёнай. Магчыма таму і калодзеж называлі студняй. Крыніцы нашы продкі, відаць, убачылі пазней і назву іх перанялі ад тых, хто ўжо даўно піў з іх крынічную ваду.

Здзіслаў СІЦЬКО.

## Калі і хто заговорыць па-беларуску

З першага верасня мінулага года ўступіў у сілу Закон аб дзяржаўным статусе беларускай мовы, і вось зараз карэспандэнты рэспубліканскіх газет дапытваюцца ў кіраўнікоў рэспублікі — калі хто з іх заговорыць па-беларуску? Бо ці нам сябе не ведаць: пачне размаўляць начальства — потым і мы ўжо без страху. Таму і ў Васіля Шаладонава, намесніка Старшыні Вярхоўнага Савета Беларускай ССР, журналісты таксама запыталіся: ці не пакажуць тут прыклад члены Прэзідыума Вярхоўнага Савета ўслед за Шумкевічам і Садоўскім? «Спадзяюся, што прыйдзе час», — апытыстычна адказаў народны дэпутат.

Што ж, будзем спадзявацца на прагрэс і ў гэтым накірунку. Праўда, пакуль што кожны разу-

мее яго ў меру сваёй сацыяльнай падрыхтаванасці. Адны клапоцяцца пра беларускамоўныя класы і тэлевізійныя праграмы, а іншыя нават беларускае слова імкнуцца прымяніць супроць саміх носьбітаў нацыянальнай культуры. Адзін з прыкладаў такога плюралізму прадэманстравала ў канцы мінулага года рэдакцыя сумнаведомага рускамоўнага органа КПБ часопіса «Політычэскіх сабеседнік». Зразумеешы, відаць, што пастаянная брыдота на рускай мове можа выклікаць нарэшце масавую непрыязь нават да самой гэтай мовы, там вынайшлі нешта новенькае. Вылілі немаля цэбар памыў на беларускіх пісьменнікаў... па-беларуску. Відаць, каб тых мацней працяло. Так бы мовіць, вашым пальцам ды вам у вока.

## І тут прыцяпеліся?

Вядома, каму ў нашай рэспубліцы належаць галоўныя сродкі масавай інфармацыі. Праўда, з уводам у дзеянне Закона аб друку пачалі памалу падаваць голас і незалежны ад КПБ (са Статутам КПСС) выданні, але гэта ў асноўным пакуль усё той жа самавыд і жабрацтва — ні паперы, ні сапраўднага доступу да друкарскага станка. А калі і падпусцяць гаспадары, то... Узяць, скажам, выпадак з газетай «Добры вечар», заснавальнікам якой стаў Мінскі гарсавет. Мінчукі, афармляючы на яе падпіску, спадзяваліся, што гэтая новая вячэрняя газета стане незалежным дэмакратычным органам друку. У процілегласць ангажыраванаму гаркамоўскаму «Вечернему Минску» з яго сумнаведомым ачарніцтвам нацыянальнага дэмакратычнага руху пад гучныя заклікі мацаваць «гражданское согласие».

## Што ўжо дзеецца...

Слухаеш радыё, глядзіш тэлеперадачы і думаеш: што гэта дзеецца і чым скончыцца! Вядома, беларусам шанцуе не заўжды. Пра гэта трапіна сказаў аднойчы Уладзімір Караткевіч, успамінаючы паданне, як Бог рассяляў па зямлі народы. Ну, ды начальства, трохі ачунуўшыся, мы сабе калі-небудзь, можа, і лепшае абралі б. Дык на табе — яшчэ і чарнобыльскае бяда! Праўда, гэтае ліха хоць і абрынулася на Беларусь з неба з вясновым ветрыкам і цёплым дажджом, але ж стварыў яго людзі, тая самая партыйна-камандная сістэма, якая і зараз нікуды не знікла. Напачатку перабудовы трохі паласлаўшы ціск, яна цяпер, па ўсім відаць, зноў бярэцца за ранейшы свой занятак. Так што сюрпрызаў можна чакаць штодня. У тым ліку і атамных. Не з Чарнобыля, то з бліжэйшага бору. Бо кажуць жа знаўцы, што Беларусь сёння — ці не самая ў Еўропе мілітарызаваная старонка, і ў яе ляха ракет ці не больш, чым-ся баравікоў ды падбярэзавікаў. Так што нездарма гэтакі разумны ды адукаваны чалавек, як Станіслаў Станіслававіч Шушкевіч, адказваючы на запытанне тэлевізійнага журналіста, папярэдзіў, каб мы не надта марылі пра бяз'ядзерны статус. Скажаў, у бліжэйшы дзесятак гадоў — як мінімум. Вядома, мы ж не венгры і не палкі. І не наш рэспубліканскі парламент, які, дзякаваць яму, дружна прагала-саваў-такі за Дэкларацыю пра суверэнітэт Беларусі, распараджаецца, што нам трываць на сваёй, так бы мовіць, суверэннай тэрыторыі — ракеты ці жы-велагадоўчыя фермы. Ну, а калі з разгону ды падпішам яшчэ Саюзны дагавор у варыянце, прапанаваным Цэнтрам, як яго эўфемічна называюць «рэгіянальныя»

палітыкі, дык і ў наступныя семдзiesią гадоў ці не пачнем нават размаўляць па Указах Цэнтральнага Прэзідэнта. Можа, наша парламенцкая апазіцыя і заявіць чарговы пратэст, але хто яе будзе слухаць? Колькі там чалавек? Ад сілы два тузіны. Дык і то: у чарговы раз выступіць сакратар ЦК КПБ Аляксей Камай і з дапамогаю паслухмянага БЕЛТА адразу ва ўсіх газетах рэспублікі прынародна павучыць, як павінна сябе паводзіць апазіцыя і асабіста дэпутат Зянон Пазыняк. А астатнія ж у нашым парламенце — спрэс «аднадумцы» Аляксея Сцяпанавіча. Восемдзiesiąць пяць, калі не болей, працэнтаў «таварышчэў па партыі». Дружка націснуць электронныя кнопкі — і мы ўсе апынемся там, дзе яны пажадаюць... — у сацыялізме. За яго ў Маскве прагаласавалі ўжо і нашы абраннікі. Праўда, нават такі дасведчаны ў сацыялістычнай эканоміцы чалавек, як Аляксандр Жураўлёў, не зразумеў усё ж: за каторы «ізм» цяпер яму змагацца — «казарменны»? «поўны»? «развіты»? «з чалавечым тварам»? Ну, ды нашага шапоўнага дэпутата ад Беларусі не толькі назва чарговага сацыялізму турбавала. Таму ён унёс канкрэтную прапанову: давайце, кажа, прагаласуем, каб з наступнага года не СССР называцца, а па-простаму, гэта значыць, як пры гасударах-імператарах, — Расіяй! Пад апладысменты прагучала! Не ўсе толькі, праўда, ухвалілі, каб гэтакі высокі акт ды блаславіў адзін праваслаўны мітрапаліт. Цяпер некаторыя паважаныя людзі па тэлевізару кажуць: то быў перада-навагодні жарт беларускага дэпутата. Звышранні пачатак калядавання, таў бы мовіць! Дай Божа!

Ладзься МСЦІСЛАЎСКІ.

## «Семь дней» ... і ні слова па-беларуску

Менавіта так выглядае ў гэтым годзе новы «інфармацыйно-проблемны еженедельник».

Што зробіш: і журналісты іншы раз могуць, аказваецца, так захапіцца бізнесам, што пачы-

наюць баяцца нацыянальнай культуры, як нячысцік крыжа. Дзівіць іншае: «сямідзёнік» заснавала БЕЛАРУСКАЕ тэлеграфнае агенцтва. Брава! Гэтакі казус магчымы толькі на Беларусі.



# I СМЕХ I ГРЭХ

## КОЖНОЙ ДУШЫ НАСЯЛЕННЯ ПА СВІНЯЧАМУ ХВАСТУ!

(З выступлення Рыгора Андрэвіча Крывулькі перад службоўцамі з канторы па якасці і рэалізацыі свінячых хвастоў)

Дарагія таварышчы! Мы жывём у адказнае і складнае врэмя, кагда, чэстна гавара, нізы хочучы жыць па-стараму, як жылі сабе кагда-та ў 1913 гаду, а некаторыя вяр-хі ўжэ да і могуць. Сложнасьць цякушчага маменту яшчэ і ў тым, што аднае светлае будучае, к бальшому са-жаленню, ужэ закончылася, а следуючае яшчэ не пачала-ся. Пагэтам у гэціх усло-віях на первы план выступае свінячы хвост как глаўны фак-тар абшчэственнага прагрэсу і пастраення савяршэнна но-вага вобшчства, аснанага аднімі людзьмі для шчасця, чэстна гавара, другіх.

Вам, дарагія таварышчы, даверана очань атвечтвен-ная, я бы сказаў, у духе нашага неспакойнага врэме-ні, задача — абяспечыць насыленне высокакачествен-нымі свінячымі хвастамі ў блжайшыя гады і на перыяд да двухтысячы пятнаццатага году. З гэтай цэллю і суш-частвуюць паўсмястна кан-торы па якасці і рэаліза-цыі свінячых хвастоў.

Перастройка сегодняя ста-віць нам усё новыя задачы. Как увярдждалі дрэўнія: штобы харашо пітацца, нада харашо трудзіцца. Іхнае завяшчанне мы даўжны вы-паўніць. Ведзь уперадзі ў нас, таварышчы, непачаты край работы па пераўстрой-ству вобшчства, а такжа, чэстна гавара, гасударствен-ных механізмаў. Нам нечага цяраць: на гэтай зямле мы нарадзіліся, тут і паміраць будзем! (Апладысменты).

З асобянным аптымизмам я сматру на падрастаючае пакаленне. Іменна ім пра-даўжаць дзела, пачатае аца-мі. Таварышчы, у двухтыся-чы пятнаццатым годзе ане будуць дабываць свінячых хвастоў на чатырыста працэнтаў болей, чэм іх дабываецца сямчас. Гэта дазволіць абяспечыць хаця небаольшым свінячым хвостом

### РАДЫЕТРАСЯНІЗМ

Вясковая бабуля слухае перадачу Маскоўскага ра-дыё:

— Штосьці не зразумею, — журыцца старая, — на якой гэта мове яны балбочуць.

кажную душу насылення! (Апладысменты).

Асобяннае вніманне, да-рагія таварышчы, нада ўдзя-ліць прапагандзе якаства і рэалізацыі хвастоў. Сваё дзела вы даўжны процівапа-ставіць разным негатыўным працэсам, што сегодняя, чэст-на гавара, праісходзяць у Бе-ларусі. Друзья, к уласці ле-зучь усякія крыкуны і дэма-гогі! Гэці атшчапенцы пад маркаю дэмакратыі задаюць адзін і той жа вэпрас:

— Кагда загарым на беларускай мове?

Аднака мае некаторыя мно-гія калегі шчытаюць: «Ні-чаво! Нічаво! Глаўнае народ наш любіць!» (Авацыі, крыкі: «Правільна!») Мы даўжны прыдзержывацца гэтай то-чкі зрэння і даваць на дзеле атпор вражаскім проіскам, то есць ад усёй душы любіць наш народ. А ведзь любіць наш народ, таварышчы, — гэ-та пачотнае, но і нялёгкае дзела. І тут абязшчэльна нада паняць: кагда очань каго-нябудзь любіць, так не очань-то проста пра гэта сказаць. Гэція ж адшчапен-цы хочучы заманіць нас з прамой дарогі ў балота лжы. Мол, можаце і не любіць, так сказаць, беларускі народ, но гаварыць па-беларуску абязшчэ. Вот з гэцім мы даўжны рашышчэльна і беспаш-чадна бароцца. Глаўнае, не цяраць веру ў нашыя ідэя-лы. Прыйдзёт врэмя, кагда кажнаму з гэціх крыкуноў мы прылепім па свінячому хвасту, чэстна гавара, да аднаго мес-та. Пусць будуць, как і каж-ная другая душа насылення, хрукаць сабе пад нос і не дэмагогію развадзіць, паня-маеце лі, а дзействіцельна народ свой любіць, моўча, как гэта паложана ў воб-шчстве. А палезе хто сваім свінячым рылам к уласці, так па лычу яму, па лычу, па лы-чу... І ваабшчэ, язык — гэта перажытак прошлага. І без языка народ любіць наш можна. Гэтак я панімаю лю-боў да народа, ягонага гіста-рычнага наследдзя і, чэстна гавара, чалавечаскага факта-ру.

Пагэтам, дарагія тавары-шчы, нада спышыць! Заўтра ўжэ можа быць позна! (Не-сціхотныя апладысменты).

Застэнаграфавалі  
Ваш Ко-ко.

Застэнаграфавалі  
Ваш Ко-ко.

Праз паўгадзіны транс-ліруюць беларускамоўную перадачу з Мінска.

— Вось цяпер усё зразуме-ла, — кажа бабуля, — гэта ж па-нашаму, па-пуску!

(Падслухала «Чырвоная змена»).



Малюнак Ігара Новікава з выставы «Карыкатуры-90». Фотарэпрадукцыя Уладзіміра Крука.

## Шаноўны чытач!

Яшчэ ў пачатку 80-х гадоў па просьбе таленавітай зельшчыцы Зоські Верас у Гудзеўскім музеі мы аформілі стэнд «Лекавыя зёлкі». Хутка пераканаліся, што адзін стэнд праблемы народнага лячэння не вы-рашыць, і пачалі збіраць матэрыял для будучага музея народнай медыцыны.

Вынікі нашай дзейнасці паказалі, што шлях, абраны намі, патрэбны шмат каму.

Я сам доўга і безнадзейна лячыўся традыцыйнымі метадамі ад цяжкага захворвання кішэчніка. Здавалася, што паратунку няма. І о, цуд! За некалькі месяцаў сам вылечыў захворванне, з якім каля 15 гадоў змага-лася беспаспяхова навуковая медыцына. Калі парадантоз амаль зні-шчыў усе мае зубы і дзясны, некалькі месяцаў народнага лячэння цалкам вяртавалі мяне і ад гэтай хваробы.

У мяне быў хранічны фарынгіт, а ў жонкі такі ж задаўнены ларын-гіт. Аднак і гэтыя хранічныя захворванні вымушаны былі адступіцца ад нас.

Мне здалася, што замоўчваць пра гэтыя простыя і бяшчодныя для арганізму спосабы лячэння нельга. Людзі пачалі расказваць знаё-мым пра гудзеўскія сродкі народнай медыцыны. У музей пачалі ехаць хворыя, прыходзіла ўсё больш і больш лістоў, часам нават па 200—300 за дзень. Мы не маем магчымасці нават прачытаць усю карэспандэнцыю. А таму просім не пісаць нам, бо адказаць не здолеем. Самае важнае будзем безганарна друкаваць у выданні «Наша слова».

Дырэктар Гудзеўскага  
літаратурна-этнаграфічнага музея  
Алесь БЕЛАКОЗ.

## Як рабіць крамянёвую ваду

Выбраць крэмень цёмнага або цёмна-шэрага колеру. Зверху ён можа быць белы, бо калі доўга ляжаў крэмень на полі, то з верхняй яго часткі лекавыя субстанцыі растварыліся і тра-пілі ў глебу. Тоненькі верхні белы пласт — гэта чысты крэмень без лекавых субстанцыяў, аднак усярэдзіне захаваўся цёмны ко-лер. Там ёсць тое, што будзе растварацца і лячыць чалавека ці іншы жывы арганізм.

Крэмень загарнуць у шматоч-ку, каб, разбіваючы яго, не па-калечыцца. Пакласці загорнуты кавалак на кавадла, камень, бетон ці рэйку або іншы цяжкі і цвёрды прадмет і малатком разбіць на кавалачкі, велічыней з вішаньку. Узяць 5—10 такіх кавалачкаў (калі крэменю мала, то можна браць толькі адзін крэменьчык), укінуць у трох-літровы шкляны слоік, заліць сырой вадой з вадаправода, ці са студні, паставіць не ў цёмна-це, а ў пакоі з адным ці не-калькімі вокнамі. Не ставіць на акне. Сачыць, каб сонечныя проміні не падалі на слоік з кра-мянёвакчай, бо вада пазелянее. Праз пяцёра сутак можна піць. Варта адразу настойваць хоць 2—3 слоікі. З аднаго ужываем

крамянёўку, а іншыя ў гэты час настойваюцца.

Такая вада лечыць захворван-ні кішэчніка, страўніка пры па-вышанай кіслотнасці, здымае вагу, вылечвае многія захворванні горла, скуры, апёкі, раны, сві-шчы, парадантоз зубоў, здымае камень з зубоў, лечыць дзясны, спыняе аблысненне і многае ін-шае.

Лекавыя ўласцівасці крамя-нёўка захоўвае пры тэмпературы ад +5 да +50 градусаў.

Гатова крамянёвая вада можа стаіць дзесяцігоддзі, захоўваю-чы свежасць і лекавыя ўласцівас-ці.

Піць можна паўшклянкі або і больш за адзін дзень.

Пра лячэнне канкрэтных зах-ворванняў і спосабы прыёму крамянёўкі будзе давацца матэрыял у наступных артыкулах.

## Каму і колькі можна піць крамянёвай вады

Да крамянёўкі, як да кожнага леку, арганізм з часам прызвы-чайваецца. А таму без патрэбы ўжываць гэты лек няварта: не ўжываем жа мы аспірын, калі здаровыя.

Алесь БЕЛАКОЗ.

## ДА СУАЙЧЫННІКАЎ ЗА МЕЖАМІ БЕЛАРУСІ

Дарагія беларусы ўсіх краёў! Без вавых допісаў «Наша слова» не здолее рас-казаць пра тое, чым жываць вы далёка ад роднай Беларусі. Без нашай газеты вы не да-ведаецеся шмат чаго пра адраджэнне на Бацькаўшчы-не.

Просім адгукнуцца ўсіх тых, хто хацеў бы сёлета атрымліваць «Наша слова», а таксама дасылаць нам артыку-лы, інфармацыю, фотаздым-кі.

Рэдакцыя «Нашага слова».



Суполка ТБМ імя Фран-цішка Скарыны запрашае ўсіх, хто жадае, на курсы па вывучэнню беларускай мовы. Заняткі праводзяцца бясплатна. Звяртайцеся, калі ласка, па тэлефонах:  
66-82-30 (Юрась)  
57-48-69 (Валеры)  
г. Менск.

## АХВЯРАВАННІ НА ТАВАРЫСТВА

Ахвяравалі:  
Валянціна і Міхась Пашкевічы з Канады 100 амерыкан-скіх долараў

А. Б. Сышчэвіч 50 рублёў  
Дзмітро Жычка 100 рублёў  
П. Кажара з Воршы 20 рублёў  
В. Вярховіч з Менску 6 рублёў 26 кап.  
Г. Станілевіч з Менску 10 рублёў  
В. Калацэй з Маскоўскае вобласці 50 рублёў  
Г. Яблонскі 50 рублёў  
Белжылсацбанк 100 рублёў  
Суполка ТБМ імя Францішка Скарыны з вёскі Быцень 80 рублёў 10 капеек

Выдавецтва «Мастацкая літаратура» 1000 рублёў  
Менскае СПТВ-40 100 рублёў  
Першамайскае аддзяленне зберкасы № 8006 115 рублёў  
ТЭПА «Брэстурьст» 1000 рублёў  
Беларускі Фонд культуры 20000 рублёў  
Беларускі рэспубліканскі савет па турызму і экскурсіях 300 рублёў  
Гасцініца «Юбілейная» 1000 рублёў  
Служба рада ТБМ 46 рублёў  
Рэдакцыя газеты «Ленінец» 20 рублёў  
Беларускі рэспубліканскі савет прафсаюзаў 500 рублёў  
Беларускае аддзяленне УНДІ «Энергапрам» 4500 рублёў  
Інстытут анкалогіі і медрэдыялогіі 5000 рублёў.

### РЕДАКЦИОННАЯ КАЛЕГИЯ:

Рэдактар Эрнэст Ялугін.  
Сябры калегіі: Янка Брыль, Ніл Гілевіч, Уладзімір Дамашэвіч, Алесь Камамоўскі, Анатоль Клышка, Ігар Лапцёнак, Генадзь Маур, Зьміцер Санько, Мікола Супрановіч, Алесь Траяноўскі, Генадзь Тумаш, Яўген Цумараў, Генадзь Цыхун.  
Адказны сакратар Лявон Вашко.

Пры перадрукоўцы матэрыялаў рабіце спасылку на «Наша слова». Рэдакцыя не рэцензуе рукапісы і назад не вяртае.